

मेरा गाँव मेरा गौरव कार्यक्रम के तहत बीज दिवस आयोजित

संस्थान द्वारा **मेरा गाँव मेरा गौरव** कार्यक्रम के अन्तर्गत टीम संख्या-7 के द्वारा अंगीकृत गाँव हाबड़ी, हजवाना, बरसाना, सांच और सिकन्दर खेड़ी के 5 किसानों के लिये 19 अक्टूबर, 2020 को 'बीज दिवस' का आयोजन किया गया। इस कार्यक्रम के अन्तर्गत रबी के मौसम में किसानों द्वारा लगाये जाने वाले गेहूँ के लवण सहनशील किस्में केआरएल 210 तथा केआरएल 283 के बीज प्रमुख रूप से किसानों को प्रदान किये गये। गौरतलब है कि इन गाँवों के भूजल में क्षारीयता की समस्या पाई जाती है। ऐसे जल को सिंचाई हेतु प्रयोग करने पर सामान्य किस्मों की अपेक्षा संस्थान द्वारा विकसित लवण रोधी किस्में अधिक पैदावार देती हैं।

इस अवसर पर संस्थान द्वारा अनुसूचित जाति उप योजना के अन्तर्गत प्रशिक्षित 12 किसानों को भी गेहूँ के लवण सहनशील किस्मों के बीज उपलब्ध कराये गये। प्रत्येक किसान को 1 एकड़ बीज हेतु 40 कि. ग्रा. गेहूँ के बीज दिये गये। इस अवसर पर किसानों के मृदा एवं जल के नमूने भी जांच हेतु प्राप्त किये गये जिनकी रिपोर्ट बाद में उन्हें दे दी जाएगी। इस कार्यक्रम में टीम के सदस्य डा. अनिल कुमार, डा. अनिता मान, डा. बाबूलाल मीना, डा. प्रियंका एवं श्री गोविन्द ने हिस्सा लिया।

